

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmadbhāgavatē caturthaskandhē*

**॥ śrī pṛthu stutiḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī pṛthu stutiḥ ॥

*pṛthuruvāca*

*varānvibhō tvadvaradēśvarād budhaḥ  
kathaṃ vṛṇītē guṇavikriyātmanām |  
yē nārakāṇāmapi santi dēhinām  
tānīśa kaivalyapatē vṛṇē na ca ॥ 23 ॥*

*na kāmāyē nātha tadāpyahaṃ kvacin  
na yatra yuṣmaccaraṇāmbujāsavaḥ |  
mahattamāntarhṛdayānmukhacyutō  
vidhatsva karṇāyutamēśa mē varaḥ ॥ 24 ॥*

*sa uttamaślōka mahanmukhacyutō  
bhavatpadāmbhōjasudhā kaṇānilaḥ |  
smṛtiṃ punarvismṛtatattvavartmanām  
kuyōginām nō vitaratyalaṃ varaiḥ ॥ 25 ॥*

*yaśaḥ śivaṃ suśrava āryasaṅgamē  
yadṛcchayā cōpaśṛṇōti tē sakṛt |  
kathaṃ guṇajñō viramēdvinā paśuṃ  
śrīryatpravavrē guṇasaṅgrahēcchayā ॥ 26 ॥*

*athābhajē tvākhilapūruṣōttamaṃ  
guṇālayaṃ padmakarēva lālasaḥ |*

apyāvayōrēkapatispṛdhōḥ kaliḥ  
na syātkṛtatvaccaraṇaikatānayōḥ || 27 ||

jagajjananyāṃ jagadīśa vaiśasaṃ  
syādēva yatkarmaṇi naḥ samīhitam |  
karōṣi phalgvapyuru dīnavatsalaḥ  
sva ēva dhiṣṇyē'bhiratasya kiṃ tayā || 28 ||

bhajantyatha tvāmata ēva sādhavō  
vyudastamāyāguṇavibhramōdayam |  
bhavatpadānusmaraṇādr̥tē satāṃ  
nimittamanyadbhagavanna vidmahē || 29 ||

manyē giraṃ tē jagatāṃ vimōhinīṃ  
varam vṛṇīṣvēti bhajantamāttha yat |  
vācā nu tanyā yadi tē janō'sitaḥ  
kathaṃ punaḥ karma karōti mōhitaḥ || 30 ||

tvanmāyayāddhā jana īśa khaṇḍitō  
yadanyadāsāsta ṛtātmanō'budhaḥ |  
yathā carēd bālahitaṃ pitā svayaṃ  
tathā tvamēvārhasi naḥ samīhitum || 31 ||

|| iti śrī pṛthu stutiḥ samāptā ||